

## कार्यालय जिला पंचायत (ग्रामीण विकास) छिंदवाड़ा

**:: समय सीमा में पूर्ण कराए शौचालयों का निर्माण ::**

**जिला जल एवं स्वच्छता समिति की बैठक में कलेक्टर ने दिए निर्देश**

छिंदवाड़ा 25 जून 2010

समग्र स्वच्छता अभियान अंतर्गत निर्मल ग्राम के लिए प्रस्तावित ग्राम पंचायतों में शौचालयों का निर्माण कार्य जल्द से जल्द कराए । अधिकारी इन पंचायतों की सतत मानीटरिंग कर यहां हो रही परेशानियों का समाधान करें । यह निर्देश कलेक्टर एवं मुख्य कार्यपालन अधिकारी डॉ. श्रीनिवास शर्मा ने शुक्रवार कलेक्ट्रेट सभाकक्ष में आयोजित जिला जल एवं स्वच्छता समिति की बैठक में दिए । बैठक में जिला समन्वयक समग्र स्वच्छता अभियान, जनपद सीईओ एवं ब्लाक समन्वयक समग्र स्वच्छता अभियान आदि उपस्थित थे। डॉ. शर्मा ने कहा कि जिले में निर्मल ग्राम पुरस्कार

के लिए जो ग्राम पंचायतें प्रस्तावित की गई हैं वहां ध्यान केन्द्रित कर 15 दिनों में बीपीएल, एपील, स्कूल शौचालयों का कार्य पूर्ण कराया जाए। ब्लाक समन्वयक इन ग्राम पंचायतों में लगातार भ्रमण कर मानीटरिंग करें । लोगों में स्वच्छता के प्रति जागृति लाने के लिए आईईसी गतिविधियां भी की जाएं। उन्होंने जिला समन्वयक को निर्देश दिए की जिन ग्राम पंचायतों में परेशानी हो रही है वहां स्वयं निरीक्षण करें । जनपद सीईओ भी इस बात का ध्यान रखें । जिन जनपद पंचायतों में शौचालय निर्माण की प्रगति कम पायी गई उन्हें हिदायत दी की कार्य में प्रगति लाए।

